

مختصر
طہارت کے میاں

برائے خواتین

مسنون نتاوی جاتدار کتب الحادیہ سے ماخوذ

مرتبہ
عبداللہ بن عباس

ناشر

ادارہ اشاعت قرآن و حدیث پاکستان

بِسْمِ اللَّهِ الرَّحْمَنِ الرَّحِيمِ

*** توجہ فرمائیں ! ***

کتاب و سنت ڈاٹ کام پر دستیاب تمام الیکٹر انک کتب

● عام قاری کے مطالعے کے لیے ہیں۔

● مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

● متعلقہ ناشرین کی اجازت کے ساتھ پیش کی گئی ہیں۔

● دعوتی مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات کی

نشر و اشاعت کی مکمل اجازت ہے۔

*** تنبیہ ***

● کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

● ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر
تبیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب و سنت ڈاٹ کام

webmaster@kitabosunnat.com

www.KitaboSunnat.com

۳۲

طہارت کے حرمائیں

ملائے

خواہ دین



مستند فتاوی جات اور کتب احادیث سے ماخوذ

مرتبہ

عبداللہ بن ناھر

ناشر

ادارہ اشاعت قرآن و حدیث پاکستان



فہرست مضمایں

۳	پیش لفظ	(۱)
۵	وضوء اور نوافض و ضوء	(۲)
۸	حیض کے مسائل	(۳)
۱۵	خون استحاضہ، مستحاضہ کے مسائل	(۴)
۱۷	نفاس کے مسائل	(۵)
۲۱	جنابت کے مسائل	(۶)
۳۰	حمل اور اسقاط حمل وغیرہ	(۷)

بِسْمِ اللَّهِ الرَّحْمَنِ الرَّحِيمِ

پیش لفظ

اسلام کی آمد سے پہلے عورت کی حالت نہایت اہم و ناگفتہ بھی، معاشرہ میں اس کا کوئی مقام تھانے کوئی حیثیت۔ بلکہ کسی نے یہاں تک بھی کہا کہ ”عورت فتنہ و شر کی بنیاد اور انسانوں کی تباہی کا باعث ہے“ اور کسی نے کہا کہ ”عورت انسان کے لیے ذلت کا سبب ہے“ عورت کی قدر و منزلت نہ ہونے کے باعث تھی ہندو قوم عورت کو اس کے شوہر کے مرنے کے بعد اس کے ساتھ ہی جلا دیتے ہیں۔

جبکہ اسلام کی آمد کے ساتھ ہی مظلوم، اچھوت اور سماج کی بدنصیب عورت کو سائبان امن میسر ہو گیا، اس کے خلاف لگائے گئے عیوب و نقائص کا ازالہ کیا گیا اور اسے وہ شرف و عزت بخشی گئی کہ جس کی مثال سابقۃ اقوام و ملل میں نہیں ملتی۔

دین اسلام نے عورت کے جملہ حقوق و واجبات کو تسلیم کیا اور اسے قانونی شکل دی، خواہ حقوق انسانی ہوں یا نہ ہی، اخلاقی ہو یا تعلیمی، مالی ہو یا تعزیری اور بہت سے احکام و مسائل میں مردو زن کو یکساں قرار دیا ہے۔

مشائیں

☆ تخلیق و پیدائش کے اعتبار سے مردو عورت کی جنس ایک ہے۔

☆ انسانیت کی تکریم و افضیلیت میں مردو زن دونوں یکساں ہیں۔

☆ عمل و جزاۓ عمل میں عورتیں مردوں کی مانند ہیں

باہمی تعلقات اور قرابت کے لحاظ سے عورت کے چار نمایاں رشتے اسلام نے بیان کیے ہیں۔

(۱) ماں (۲) بین (۳) یوی (۴) بیٹی

ان چاروں رشتہوں کا مقام اور حقوق وغیرہ دین اسلام میں بڑی وضاحت کے ساتھ بیان ہوئے ہیں جس کی تفصیل کا یہاں موقع نہیں ہے۔

زیرینظر مختصر کتابچہ دین اسلام کی عورتوں کے حوالہ سے قدردانی کو منظر رکھتے ہوئے مرتب کیا گیا ہے، جس میں انتہائی اختصار سے کام لیتے ہوئے خواتین کے چند مخصوص مسائل لکھے گئے ہیں، جو کہ عوامی محفل میں اشارۃ و کنالیۃ اور شاذ و نادر ہی بیان کیے جاتے ہیں حالانکہ ان مسائل کا جاننا انتہائی اشد ضروری ہے تاکہ طہارت و پاکیزگی کی تکمیل ہو سکے کیونکہ طہارت ہی عبادت کی کنجی ہے۔

والله ولی التوفیق

كتبه العبد الفقير الى رحمة ربہ القدیر

عبدالواکیل ناصر غفری عنہ

بِسْمِ اللَّهِ الرَّحْمَنِ الرَّحِيمِ

خواتین کے لیے (طہارت و پاکیزگی کے) مخصوص مسائل

وضواور نواقض و ضوء (وضوء توڑ دینے والا عمل)

۱۔ وضو کیا ہے؟

وضوء (دوا کے پیش کے ساتھ) اس کا معنی ہے اپنے اعضاء و ضوء کو دھونا اور دوا کے (زبر کے ساتھ) یعنی وضوء تواس کا معنی ہے وضوء کرنے کا پانی۔

۲۔ کیا نیت زبان سے کرنی چاہئے؟

وضوء اور نماز کے لیے نیت فرض ہے گر اس سے مراد صرف دل میں ارادہ کرنا ہے یہ مراد نہیں کہ آپ کوئی الفاظ اپنی طرف سے (اردو) میں بنالیں، بلکہ یہ عمل بدعت ہو گا کیونکہ کسی بھی حدیث میں وضوء وغیرہ کی نیت کے الفاظ ثابت نہیں ہیں۔ (ہر شخص کا اپنی زبان میں نیت کرنا ہی اس کے من گھرست ہونے کی دلیل ہے اگر یہ حدیث میں ہوتی تو عربی میں ہوتی)

۳۔ عورت کے جسم سے نکلنے والی رطوبت سے وضوء ٹوٹا؟

جسم سے نکلنے والی چیز پیشاب و پاکخانہ اور ہوا خارج ہونے سے وضوء ٹوٹ جانا ہے جبکہ ہوا خارج ہونے کی بویا آواز محسوس ہو۔ عرب کی دائیٰ کمیثی نے اس قسم کے سوال کا یہ جواب دیا ہے کہ یہ مادے (رطوبتیں) پیشاب کے حکم میں ہیں، عورت پر ان کے اخراج کے سبب استجاعہ شرعی وضواور بدن و کپڑے کے اس حصے کا دھونا لازم ہے جس پر وہ لگ گئے ہوں۔ (فتاویٰ برائے خواتین اسلام)

عمومی طور پر سیلین (چھوٹے اور بڑے پیشاب کے راستے) سے خارج ہونے

والی چیز سے وضوء ٹوٹ جاتا ہے خواہ وہ (نڈی ہو یا دی وغیرہ) لہذا وضوء دوبارہ کرنا چاہئے البتہ اگر بیماری ہے (لیکوپریا وغیرہ کی) تو پھر ایک دفعہ وضو کر کے ایک نماز اس سے ادا کر لے اور دوسری نماز کے لیے پھر نیا وضو کرے (استنجاء کے بعد)۔

۳۔ کیا بچے کی نجاست دھونے سے وضوء ٹوٹ جائے گا؟

باؤضویا بے وضو شخص کے جسم سے نجاست دھونا قرض وضو نہیں ہے ہاں اگر بچے کی شرمگاہ کو ہاتھ لگ جائے تو اس سے وضو ٹوٹ جائے گا، جس طرح اپنی شرمگاہ کو ہاتھ لگانے سے وضو ٹوٹ جاتا ہے اسی طرح بچے کی شرمگاہ کو ہاتھ لگانے سے بھی وضو ٹوٹ جاتا ہے۔ (دارالافتاء کمیٹی۔ فتاویٰ برائے خواتین)

۴۔ پیشاب کے قطرے کی بیماری ہوتو؟

شیخ ابن باز رحمہ اللہ فرماتے ہیں کہ ایسی عورت کو نماز ادا کرنی چاہئے، مستحاضہ عورتوں کی طرح ہر نماز کے وقت وضو کریں اور روئی وغیرہ کے استعمال سے امکانی حد تک (پیشاب کے قطروں) سے بچاؤ اختیار کریں۔ نماز کے دوران اگر کبھی یہ محسوس ہو تو بالکل خیال نہ کریں کیونکہ مریض کا حکم صحیح سے جدا ہے، شریعت مطہرہ میں آسانیاں موجود ہیں۔

نابسناخن پاش لگی ہوتا وضوء کرنا؟

اگر نابسناخن پاش پانی کو ناخن تک پہنچنے سے روکنے کا باعث ہے تو اسے ہٹانا (زائل کرنا) واجب ہے بغیر اسے زائل کیے وضونہ ہوگا۔ اگر وضو کے بعد لگائی ہے تو پھر کوئی مسئلہ نہیں۔

۵۔ وساں پیدا ہونا؟ (پتہ نہیں وضو ہوا یا نہیں؟ وغیرہ وغیرہ)

افتماء کمیٹی سعودیہ عربیہ نے اس قسم کے سوال کا تفصیلی جواب دیتے ہوئے آخر

میں ایسی عورت کو نصیحت کی کہ جب تم وضو حیض یا جنابت کے غسل سے فارغ ہو جاؤ تو اپنی پا کی کالیقین کر لوا اور سوسہ اور دیری تک حمام میں ٹھہرے رہنے سے خود کو بچاؤ، کیونکہ یہ شیطانی وسوسہ ہے۔ (فتاویٰ برائے خواتین اسلام)

جب تک یہ یقین نہ ہو جائے کہ میں بے وضو ہو گئی ہوں (ہوا خارج ہونے کی وجہ سے یا کسی اور وجہ سے) اس وقت تک خود کو باوضو ہی تصور کرنا چاہئے صرف وسوسہ اور شک کی بنیاد پر خود کو بے وضو نہ سمجھنا چاہئے۔

۸۔ بغیر وضوء تلاوت قرآن کرنا اور اسے چھونا؟

بے وضوء تلاوت کرنا یا مصحف کو چھونا خلاف ادب ہے لہذا آداب کو ملحوظ رکھتے ہوئے وضوء کرنا ہی اولیٰ ہے اور پھر آثار صحابةؓ بھی اسی کی تائید کرتے ہیں۔ (تفصیل مسائل جنابت میں دیکھیں)

یاد رکھیں کہ جواز کی صورت کو عادت یا ادب نہیں بنالینا چاہئے۔

۹۔ کیا اونٹ کا گوشت کھانے سے وضوٹ کا جاتا ہے؟

صحیح مسلم و احمد وغیرہ میں یہ روایت موجود ہے کہ رسول اللہ ﷺ سے پوچھا گیا کہ کیا ہم اونٹ کا گوشت کھا کر وضوء کریں؟ تو آپ ﷺ نے فرمایا۔ "نعم تو ضاء من لحوم الإبل" ہاں تم اونٹ کا گوشت کھا کر وضوء کرو۔ (بحوالہ فقة الحدیث)

حیض کے مسائل

۱۔ حیض کیا ہے؟ یہ کس چیز کی علامت ہے؟

لغت میں اس کا معنی ہے بہنا اور عرف عام میں عورت کے رحم سے مخصوص ایام میں معینہ ایام تک خون کا بہنا مراد ہے جو کسی بیماری کے سبب نہ ہو۔ (حاضرہ وہ عورت ہے جسے حیض کا خون آئے)

ڈاکٹر صالح بن فوزان لکھتے ہیں کہ اس چیز (حیض) کو اللہ تعالیٰ نے تمام بات آدم کے حق میں مقدر کر دیا ہے۔

جب عورت حالت حمل میں نہیں ہوتی یا پچے کو دودھ پلانے والی نہیں ہوتی تو اس خون کا کوئی مصرف نہیں رہ جاتا ہے، لہذا معینہ اوقات میں یہ خارج ہو جاتا ہے اسی کو ماہواری بھی کہا جاتا ہے۔

حیض کی ابتداء لڑکی کے جوان و بالغ ہونے کی علامت ہے اور اس کی ابتداء ۹ سال کی عمر سے بھی ہو سکتی ہے۔

۲۔ حیض آنے کی کم از کم اور زیادہ سے زیادہ مدت کیا ہے؟

شریعت مطہرہ میں حیض کے لیے کم از کم یا زیادہ سے زیادہ ایام کی کوئی حد بندی نہیں ہے بلکہ مطلق ایام حیض کی ابتداء و انتہاء کا ذکر ہے، اس بنا پر اگر عورت وہ خون دیکھے جو عورتوں میں حیض کا خون سمجھا جاتا ہے تو وہ بلا تحدید وقت حیض کا خون ہو گا، البتہ اگر خون برابر جاری رہتا ہے اور کبھی ختم نہ ہوتا ہو یا مہینہ بھر میں مختصر مدت (ایک دو دن) کے لیے رک جاتا ہو تو ایسی حالت میں وہ استحاضہ (بیماری) کا خون سمجھا جائے گا۔

(بادر ہے کہ بعض علماء نے حیض کی مدت کم از کم ایک دن اور زیادہ سے زیادہ پندرہ دن بتائی ہے مگر یہ صحیح نہیں ہے بلکہ یہ عرف کا اعتبار ہو گا)

۳۔ عام خون اور حیض کے خون میں کیا فرق ہے؟ پہچان کیسے ہوگی؟

حیض کا خون دوسرے خون سے متاز (الگ) ہوتا ہے جو کہ پہچان لیا جاتا ہے حدیث میں نبی علیہ السلام نے حیض کے خون کا رنگ سیاہ بتلایا ہے (ابوداؤد بیہیں) یہ ایک عمومی علامت ہے ساتھ ہی یہ علامت بھی ہے کہ اس خون میں مخصوص قسم کی بوپائی جاتی ہے۔ (مگر یاد رہے کہ ایام حیض کے دوران کسی اور رنگ کا خون بھی حیض ہی ہوگا)

۴۔ حاضرہ عورت کے لیے عبادات (نماز، روزہ، حج) کا کیا حکم ہے؟

حاضرہ عورت مدت حیض میں نماز نہیں پڑھے گی اور روزہ بھی نہیں رکھے گئی اس پر روزہ و نماز دونوں ہی ممنوع ہیں ان کی ادائیگی حالت حیض میں صحیح نہیں ہوگی البتہ حیض سے پاک و صاف ہونے کے بعد صرف روزے کی قضاڑیگی نماز کی قضاء نہیں ہے۔ حج کے تمام اركان ادا کر سکتی ہے جبکہ بیت اللہ کا طواف نہیں کرے گی یہاں تک کہ پاک و صاف ہو جائے۔ (ان تمام مسائل کی وضاحت احادیث صحیح میں موجود ہے)

۵۔ حاضرہ عورت کا قرآن پڑھنا اور اسے چھونا (ہاتھ لگانا) کیسا ہے؟

حیض و نفاس کی مدت چونکہ کچھ طویل ہوتی ہے اس لیے ان کے لیے قرآن مجید کی تلاوت کرنا (ربانی پڑھنا) اور اذکار وغیرہ کرنا صحیح ہے کوئی تصحیح اور صریح دلیل نہیں ہے جو انہیں اس عمل سے روکتی ہے۔ (جبکہ جنی کا معاملہ اس سے الگ ہے) باقی رہا چھونا (ہاتھ لگانا) تو اس اجتناب ہی اولیٰ و افضل ہے۔ (تفصیل جنابت کے مسائل میں دیکھ لیں)۔

۶۔ حاضرہ سے کیا اسکا شوہر صحبت (ہمسٹری) کر سکتا ہے؟

حالت حیض میں شوہر اس سے صحبت (جماع، ہمسٹری) نہیں کر سکتا اللہ کا ارشاد ہے (فَاعْتَزِ لِوَالنِّسَاءِ فِي الْمُحِيطِ) یعنی حالت حیض میں عورتوں سے عیحدہ رہو

(ہمیستری نہ کرو)

نیل الاؤ طار میں لکھا ہے کہ اس بات پر اجتماع ہے کہ حائضہ عورت سے ہم بستری و جماع کرنا حرام ہے اور اگر کسی نے اپنی حائضہ عورت سے (ہم بستری جماع) کر لیا تو پھر اسے ایک یا آدھاد بینار صدقہ کرنا ہوگا جیسا کہ ابو داؤد شریف میں ہے۔ (اگر ایام حیض کی ابتداء میں جماع کیا تو ایک دینار اور اگر ایام اخیرہ میں جماع کیا تو آدھاد بینار)

البتہ (ہمیستری جماع) کے علاوہ سب جائز ہے اٹھنا بیٹھنا، چھونا وغیرہ جو ازار سے اور پر ہو۔

۷۔ مدت حیض ختم ہو گئی مگر ابھی تک غسل نہیں کیا تو کیا ایسی حالت میں شوہر صحبت کر سکتا ہے؟

سیدنا عبداللہ بن عباس رضی اللہ عنہما نے قرآنی آیت ”فِإِذَا طَهَرَنَ“ کی تفسیر یہ کی ہے کہ وہ پانی سے غسل کر لے جہو رکا موقف بھی یہی ہے کہ وہ (شوہر) اس کے غسل کے بعد ہی مباشرت (جماع) کرے۔

لہذا ایسی حالت میں صحبت سے اجتناب کرنا چاہئے یہی طہارت و پاکیزگی اور صفائی کے زیادہ اقرب ہے۔

۸۔ حیض کا خون کپڑے کو لوگ جائے تو؟

نبی علیہ السلام نے حیض آلوہ کپڑے کے متعلق فرمایا ہے کہ اسے پہلے کھرچ دو اور پھر اسے پانی کے ساتھ مل کر دھولو۔ یہ حکم کئی ایک احادیث میں وارد ہوا ہے جو کہ اس بات کی دلیل ہے کہ یہ خون بخس ہے اور بغیر دھونے کپڑے کو نماز وغیرہ کے لیے استعمال نہیں کرنا چاہئے۔ (دھونے کے بعد اگر کپڑا اگلابھی ہو تو استعمال کیا جاسکتا ہے اگرچہ اس میں ہلاک اسانشان خون بھی ہو)

۹۔ حائضہ عورت کا مسجد میں اور مدرسہ میں آنا کیسا ہے؟

مطلقاً طور پر ایسی عورت کو مسجد میں اور اس مدرسہ میں نہیں آنا چاہئے جو مسجد ہی میں واقع ہو (کیونکہ وہ مسجد ہی کے حکم میں ہے، البتہ مجرہ جو شخص ہوتا ہے وہ اس سے الگ حکم رکھتا ہے)

ابوداؤ وغیرہ کی حدیث میں ایسی عورت کو مسجد میں آنے سے روکا گیا ہے۔ یاد رہے کہ وہ مدرسہ جو الگ بناء ہوا ہے وہاں بھی صرف اشد ضرورت (یعنی قرآن بھول جانے کا ذرہ ہو) کے تحت ہی جا سکتی ہے نہ جائے تو بہتر ہے۔

۱۰۔ حائضہ عورت کی ناپاکی ظاہری ہے یا معنوی؟ (یعنی

کیا اس کے ہاتھ سے کھانا لینا، کھانا پکوانا صحیح ہے؟

جنی عورت کی طرح حائضہ عورت کی ناپاکی بھی معنوی ہے یعنی وہ عبادات بد نیہ سے دور رہے گی، لہذا اس کے ہاتھ سے کھانا پکوانا، اس کے ساتھ بیٹھ کر کھانا، اسے چھونا وغیرہ جائز ہے۔ (تفصیل جنابت وغیرہ میں دیکھ لیں۔)

۱۱۔ حالت حیض میں عقد نکاح کا کیا حکم ہے؟

دوران حیض عورت سے نکاح جائز ہے درست ہے۔ اس میں قطعاً کوئی حرج نہیں ہے، حالت حیض میں تحریم نکاح کی کوئی دلیل نہیں مگر جماعت (ہم بستری) ناجائز ہے جب تک کہ حیض سے فارغ ہو کر غسل نہ کر لے۔

۱۲۔ ایک مہینے میں ایک سے زیادہ مرتبہ خون جاری ہو تو؟

استقراء اور تفہیق (ورق گردانی) سے یہ بات سمجھ آتی ہے کہ مسئلہ ہذا میں عورتوں کی بات کو قبولیت حاصل ہے اگر بلوغت سے ہی اسے مہینے میں اس طرح کے ایام آتے ہیں اور عورتیں بھی اس بات کا اقرار کرتی ہیں تو یہ بات مانی جائے گی اور جب وہ

حیض کا خون (جسے وہ پچانتی ہے) دیکھے گی تو نماز و عبادات کو ترک کر دیگی اور جب طہارت کو دیکھے گی یا ایسا خون جو حیض کا نہ ہو تو غسل کر کے عبادات سرانجام دے گی۔
(فتاویٰ برائے خواتین اسلام و فقہ الحدیث دیکھ لیں)

۱۳۔ مانع حیض (حیض رو کنے والی) گولیاں استعمال کرنا کیسے ہے؟
 سعودی عرب کی افقاء کمیٹی نے اس کا جواب اس طرح دیا ہے کہ حیض کے خوف سے دورانِ حج مانع حیض گولیاں استعمال کرنا جائز ہے اسی طرح اگر عورت لوگوں کے ساتھ رمضان المبارک کے روزے رکھنا چاہتی ہو تو بھی ایسا کر سکتی ہے مگر عورت کی صحت اور سلامتی کے پیش نظر کسی ماہر ڈاکٹر سے مشورہ کرنے کے بعد ہی ایسا کرنا چاہئے، کیونکہ اپنی جان کو بلاکت میں ڈالنا بھی جائز نہیں۔ ابن عثیمین (رحمۃ اللہ علیہ)
 اتنا اضافہ کرتے ہیں کہ وہ ایسا کر سکتی ہے جبکہ اسے صحت کے حوالے سے کوئی ضرر و نقصان نہ ہو بشرطیکہ وہ اپنے خاوند سے اجازت لے کر ایسا کرے اور ساتھ ہی یہ نصیحت فرماتے ہیں کہ اس طبعی فطری معاملہ کو اسی حال پر چھوڑ دیا جائے اور صبر سے کام لیا جائے تو زیادہ بہتر ہے۔

خلاصہ کلام یہ ہے کہ مذکورہ شروط و قیود کے ساتھ بوقت ضرورت (دورانِ حج، اعتکاف و روزہ وغیرہ) عورت یہ گولیاں (مانع حیض) استعمال کر سکتی ہے۔ واللہ اعلم۔
 ۱۴۔ غسل حیض کی کیفیت؟

سب سے پہلے تو مکمل استنجا کرنا چاہئے پھر دونوں ہاتھوں کو اچھی طرح (صابن یا مٹی وغیرہ سے) دھونا چاہئے اور یہیں سے وضوء کی ابتداء ہوتی ہے لہذا (بسم اللہ وضوء و غسل کی نیت بھی شامل حال ہونا چاہئے)
 مکمل وضوء کر کے تین لپیں بھر کر سر پر ڈالنی چاہیں اسی طرح ایک لپ ڈال کر اچھی طرح سر کو ملیں کے پانی بالوں کی جڑوں تک پہنچ جائے، پھر دوسرا لپ ڈال کر اسی

طرح کریں اور پھر تیسری کے بعد بھی یہی عمل کریں، پھر پورے جسم پر پانی بہادیں اس طرح کہ کوئی عضو بھی ذرا سا بھی خشک نہ رہے۔ اس طرح آپ کا غسل مسنون مکمل ہو گیا ہے۔ اور اگر وضوء کے دوران پیر نہیں دھونے تو غسل کے آخر میں دونوں پیر دھوڈا لیں (یہ بھی ایک طریقہ ہے جو حدیث سے ثابت ہے) (یاد رہے کہ بغیر نیت نہ وضوء ہوتا ہے اور نہ ہی غسل ہوتا ہے)

۱۵۔ کیا عورت کے لیے گوند ہے ہوئے (مینڈھیاں)
بالوں کو کھولنا ضروری ہے؟

عورت کے لیے غسل جنابت و غسل حیض کے دوران (مینڈھیاں) کھولنا ضروری نہیں ہے بلکہ صرف پانی کا جڑوں تک پہنچنا ضروری ہے جو بغیر بال کھولے بھی ممکن ہے اگر ممکن نہ ہو تو پھر بالوں کو کھولنا ہو گا۔

(تفصیل غسل جنابت میں دیکھ لیں۔)

۱۶۔ غسل حیض کے دوران کیا عورت خوبصورات خوبصورات استعمال کر سکتی ہے؟

دوران غسل یا غسل سے فراغت کے فوراً بعد عورت کے لیے خوبصورات استعمال کرنا جائز و متحب ہے یہ خوبصورون کی جگہ پرروٹی کے چھائے سے استعمال ہو سکتی ہے تاکہ خون کی بوونیہ ختم ہو جائے نبی علیہ السلام نے ایک عورت کو نشان خون پر خوبصور کے استعمال کا مشورہ دیا تھا اور اس کی تفصیل ووضاحت سیدہ عائشہ نے نبی علیہ السلام کی موجودگی میں فرمائی تھی۔ (بخاری)

۱۷۔ غسل کتنی بار کرنا ہو گا؟

عمومی طور پر تو غسل ایک ہی مرتبہ ہے البتہ سر پر پانی تین مرتبہ بہانا (ذالنا) مسنون ہے۔ مگر یہ خیال رہے کہ کوئی عضو خشک نہ رہ جائے تو جسے غسل کریں، بوقت ضرورت ایک سے زیادہ مرتبہ بھی جسم پر پانی بہایا جاسکتا ہے، واللہ اعلم۔

۱۸۔ غسل کے بعد دوبارہ جاری ہونے والا خون؟

شیخ ابن باز رحمہ اللہ اس قسم کے سوال کا جواب دیتے ہوئے فرماتے ہیں، اگر طہارت کے بعد خارج ہونے والی چیز زردی مائل یا میانی لے رنگ کی ہے تو اس کا کوئی اعتبار نہ کیا جائے گا بلکہ اس کا حکم پیشاب کا سا ہو گا اگر واضح خون ہو تو وہ حیض شمار ہو گا اور دوبارہ غسل طہارت تم پر لازم ہے۔ جیسا کہ امام عطیہ رضی اللہ عنہ نے جو نبی صلی اللہ علیہ وسلم کی صحابیات میں سے ہیں فرمایا ”ہم عورتیں طہارت کے بعد زردی مائل اور میانی لے رنگ کی خارج ہونے والی چیز کا کچھ بھی لحاظ نہ کرتی تھیں۔ (فتاویٰ برائے خواتین)

۱۹۔ کیا ایام حیض کے بعد (بلاعذر) غسل میں تاخیر کی جاسکتی ہے؟
بلاعذر غسل میں تاخیر نہیں کرنی چاہئے، طہارت و صفائی کو اختیار کرنا چاہئے اللہ تعالیٰ طاہر لوگوں سے محبت کرتا ہے۔ اگر نماز کا وقت ہو تو غسل کے بعد نماز بھی وقت ہی میں ادا کرنی ہے۔

(مسئلہ ہذا کی تفصیل مسائل جنابت میں دیکھیں)

(خون استحاضہ) مستحاضہ کے مسائل

۱۔ استحاضہ کیا ہے؟

خون استحاضہ سے مراد حم کے منہ سے عورت کا خون جاری ہونا جو کہ بغیر کسی متعینہ ایام کے لیئے مسلسل ہو یہ ایک رگ سے بہتا ہے جسے "عازل" کہا جاتا ہے، ہم کہہ سکتے ہیں کہ استحاضہ وہ خون ہوتا ہے جو ایام حیض کے بعد (مسلسل) خاکی یا زرورگ کا جاری ہوتا ہے یا ایک مرض ہے جس عورت کو یہ مرض ہوا سے مستحاضہ کہا جاتا ہے۔

۲۔ خون حیض اور خون استحاضہ کے درمیان کیا فرق ہے؟

عمومی طور پر خون حیض سیاہ رنگ کا بدبودھار ہوتا ہے جبکہ استحاضہ کا خون عمومی طور پر زرد میالے رنگ کا ہوتا ہے اور یہ بیماری کے سبب ہوتا ہے۔ (مگر یاد رہے کہ بسا اوقات دونوں قسم کے خون میں رنگ تبدیل ہو جاتا ہے اور عورت کے لیے دونوں میں فرق کرنا مشکل ہوتا ہے تو ایسے وقت میں عورت سابقہ ایام کا اعتبار کر گئی اور ان ایام میں خود کو حائضہ شمار کر گئی اور مقررہ ایام کے بعد آنے والے زرد میالے رنگ کا کوئی خیال نہ کرے کیونکہ صحابیات ایسا ہی کیا کرتی تھیں) عورتیں ان معاملات کو بہتر جانتی ہیں۔

۳۔ مستحاضہ کی عبادت (نماز، روزہ، حج) وغیرہ کا حکم؟

استحاضہ کا خون نماز، روزہ، حج وغیرہ کے ادا کرنے میں مانع نہیں ہے (کیونکہ یہ ایک بیماری کا خون ہے) لہذا ایسی عورت کو ہر نماز کے کے لیے وضو کرنا چاہئے ایک وضو سے صرف ایک ہی نماز ادا کرنی چاہئے اور خون کو روئی وغیرہ سے روکنے کی کوشش کرنی چاہئے۔ بنی علیہ السلام نے مستحاضہ عورت سے فرمایا تھا "توضیح لکل صلاۃ" ہر نماز کے لیے وضو کرو۔

روزہ و حج وغیرہ کا اہتمام بھی کرے گی کیونکہ وہ پاک عورت کے حکم میں ہے۔

۴۔ کیا مستحاضہ سے اس کا شوہر صحبت (ضم بستری) کر سکتا ہے؟

احادیث و آثار سے یہ بات ثابت ہے کہ ایسی عورت سے اس کا شوہر صحبت

(ضم بستری) کر سکتا ہے کیونکہ یہ حیض کی حالت نہیں ہے۔

۵۔ خون استحاضہ کپڑے پر لگ جائے تو؟

صحیح بخاری شریف میں سیدہ عائشہ رضی اللہ عنہا سے مردی ہے کہ نبی اکرم ﷺ کی بیویوں میں سے ایک خاتون نے (جو کہ مستحاضہ تھیں) اعتکاف کیا۔ وہ سرخی اور زردی (یعنی استحاضہ کا خون) دیکھتی تھیں اکثر ہم کوئی برتن ان کے نیچے رکھ دیتے اور وہ نماز پڑھتی رہتیں۔ اگر اس پر غور کیا جائے تو یہ معلوم ہوتا ہے کہ برتن وغیرہ صرف (چٹائی) کو خون سے بچانے کے لیے رکھا جاتا تھا، مگر یہ بات بالکل واضح ہے کہ نماز کے دوران بہنے والا خون کپڑے سے نکل کر ہی صفتک پہنچتا ہوگا۔ لہذا اس خون کا کپڑے پر لگ جانا کوئی مسئلہ نہیں نہ یہ بخس ہوتا ہے ہاں البتہ صفائی کی غرض سے دھولیا جائے تو اچھا ہے۔ (واللہ اعلم)

۶۔ مستحاضہ کا مسجد و مدرسہ میں آنا کیسا ہے؟

ایسی عورت کا مسجد و مدرسہ میں آنا بھی مندرجہ بالا حدیث کی روشنی میں صحیح و درست ہے البتہ خون کو روئی وغیرہ سے روکنا چاہئے تاکہ صفائی رہے اور صف (دری) وغیرہ متاثر نہ ہو۔

۷۔ مستحاضہ کا غسل کرنا؟

مستحاضہ عورت جسے بیماری کے سبب خون آتا ہے وہ پاک عورت ہی شمار کی جائے گی البتہ اگر نماز پڑھنی ہو تو ہر نماز کے لیے اسے غسو کرنا ہوگا اور اگر چاہے تو غسل بھی کر سکتی ہے جس طرح کہ ایک صحابیہ کامل ہمیں احادیث میں ملتا ہے مگر یہ استحبانی عمل ہے ضروری اور واجبی نہیں۔

۸۔ مستحاضہ عورت سے نکاح کرنا؟

جب ایسی عورت سے صحت (جماع) کرنا جائز ہے تو پھر عقد نکاح باندھنا بھی صحیح ہوگا، ممانعت کی کوئی وجہ نہیں۔

نفاس کے مسائل

۱- نفاس کیا ہے؟

بچے کی پیدائش کے بعد (عورت کو) جو خون آتا ہے اسے نفاس کہتے ہیں۔
ڈاکٹر صالح بن فوزان حفظہ اللہ لکھتے ہیں کہ نفاس اس خون کو کہتے ہیں جو رحم
مادر سے ولادت کے وقت اور ولادت کے بعد خارج ہوتا ہے۔ عموماً نفاس کی ابتداء
ولادت کے ساتھ ہوتی ہے۔

۲- ایام نفاس کی کم از کم اور زیادہ سے زیادہ مدت کیا ہے؟

نفاس کی کم از کم مدت کی کوئی حد نہیں (فقہ الحدیث دیکھیں) البتہ زیادہ سے
زیادہ عرصہ چالیس دن کا ہے مگر اس سے قبل بھی بسا اوقات عورت پاک ہو جاتی ہے۔

۳- اگر (۲۰) چالیس دن کے بعد بھی خون جاری رہے تو؟

اگر اس کی عادت پہلے سے یہی ہے تو وہ اسی کے مطابق عمل کرے گی اور اگر ایسا
نہیں ہی تو وہ چالیس دن پورے کرنے کے بعد غسل کر کے روزے اور نماز ادا کرے
گی۔ واللہ اعلم (فقہ الحدیث دیکھیں)

۴- اگر چالیس دن سے قبل طہارت حاصل ہو جائے تو شوہر کا صحبت کرنا
کیا ہے؟ نیز عبادات کا حکم؟

شیخ ابن باز رحمہ اللہ فرماتے ہیں کہ اگر وہ چالیس دن سے پہلے پاک ہو جائے تو
غسل کے بعد اس کا نماز پڑھنا، روزے وغیرہ رکھنا صحیح ہے، نیز وہ خاوند کے لیے بھی
حلال ہو جائے گی۔ مگر یاد رہے کہ اگر دوبارہ چالیس دن ہی کے اندر اندر خون آجائے
تو نماز روزہ چھوڑنا ضروری ہو گا اور علماء کے صحیح ترین قول کی رو سے خاوند پر بھی حرام
ہو جائے گی۔ (فتاویٰ برائے خواتین)

۵۔ ولادت سے قبل جاری ہونے والا خون کیا حکم رکھتا ہے؟

عرب کے علماء کے فتاویٰ جات کا خلاصہ اس سلسلے میں یہ ہے کہ اگر ایک یاد و دن قبل خون جاری ہو گیا ہے تو دیکھا جائے گا کہ اس کے ساتھ علامت ولادت بھی ہے یا نہیں مثلاً (رحم کامنہ کھلانا، دروزہ محسوس کرنا وغیرہ) اگر یہ علامات بھی ہوں تو پھر یہ نفاس کا خون کھلانے گا، اس کے سبب وہ (عورت) نماز و روزے ترک کر دے گی۔ اور اگر دروزہ محسوس نہ ہو اور نہ ہی رحم وغیرہ کا کھلانا معلوم ہو تو پھر آنے والا خون دم فساد ہے جس کا کوئی اعتبار نہیں اور نہ ہی وہ نماز و روزے سے باز رہے گی۔

۶۔ اسقاط حمل کے بعد جاری ہونیوالا خون؟

شیخ ابن عثیمین رحمہ اللہ ساقط ہو جانے والے جنین (قبل از وقت گرجانے والا بچہ) اور بعد میں جاری ہونے والے خون کے متعلق ارشاد فرماتے ہیں کہ جب جنین ساقط ہو جائے اور اس کے بعد خون آئے تو اگر اس جنین میں خلقت انسانی ظاہر ہو چکی ہو، یعنی دنوں ہاتھ اور پاؤں اور بقیة اعضاء ظاہر ہو گئے ہوں تو یہ خون نفاس کا خون ہو گا، عورت نماز نہیں پڑھے گی اور نہ روزے رکھے گی یہاں تک کہ خون سے پاک ہو جائے اور خلقت ظاہرنہ ہوئی تو تو وہ خون، نفاس کا خون نہ ہو گا اور عورت نماز اور روزے ادا کر گی۔ (فتاویٰ برائے خواتین اسلام)

۷۔ حالت نفاس میں تلاوت قرآن، قرآن کو چھونا اور دیگر عبادات کا حکم؟
بوقت ضرورت حائضہ و جنینی عورت کی طرح حالت نفاس والی عورت کے لیے قرآن کی تلاوت جائز ہے خصوصاً جبکہ اس نہ پڑھنے کی وجہ سے قرآن بھول جانے کا خطرہ ہو البتہ اگر ایسا مسئلہ نہ تو تلاوت کلام پاک کے لیے پاک ہونا ہی افضل و اولیٰ ہے۔

قرآن مجید کو چھونا اور ہاتھ لگانا ایسی عورت کے لیے جائز نہیں ہے جس طرح کہ حائضہ عورت کے لیے جائز نہیں، مس مصحف کے لیے پاک ہونا ہی اولیٰ ہے۔

باتی رہا عبادات تو نفاس والی عورت کا حکم اس سلسلہ میں حائضہ کی مانند ہے
عبادات سے اسے دور رہنا چاہئے، نماز کی قضاۓ بھی نہیں دینی البتہ روزے کی قضاۓ بعد
میں دیگی۔

۸۔ نفاس والی عورت کا مسجد و مدرسہ میں آن؟

جب یہ معلوم ہو گیا نفاس والی عورت کا حکم حائضہ کی طرح ہے تو پھر ایسی عورت کا
مسجد میں آنا اور اس مدرسہ میں آنا جو مسجد ہی میں ہو (حصہت وغیرہ پر) آنا ناجائز ہو گا
اسے نہیں آنا چاہئے البتہ مسجد میں سے گزر جانا اور بات ہے۔ واللہ اعلم۔

۹۔ نفاس والی عورت کا گھر سے نکل کر اپنے اقارب کے ہاں جانا کیسا ہے؟
نساء عام عورتوں کی طرح ہیں (معنوی طور پر ناپاک ہیں جبکہ ظاہر ناپاک ہی ہیں)
الہذا ضرورتاً گھر سے باہر جانے میں ان پر کوئی گناہ اور حرج نہیں ہے۔ اور اگر انہیں باہر
نکلنے کی کوئی حاجت نہ ہو تو تمام عورتوں کے لیے اپنے گھروں کو لازم کپڑنا افضل ہے
ضروری ہے۔ (وقن فی بیوتکن)

۱۰۔ نفاس والی عورت کا کیا ہاتھ اور جسم پاک ہوتا ہے یا نہیں؟ اس سے کھانا
وغیرہ پکوانا؟

عرب کی افقاء کمیٹی نے اس طرح کے سوال کا جواب اس طرح دیا کہ، عورت
حیض و نفاس کی وجہ سے (ظاہری) ناپاک نہیں ہوتی، نہ اس کے ساتھ کھانا حرام ہے
اور نہ شرمگاہ کے علاوہ دوسری جگہ سے لطف اندوں ہونا حرام ہے..... اس کے ساتھ
کھانا، اس کے ہاتھ سے پکوا کر کھانا جائز ہے اسی طرح شوہر کو اس کے ساتھ راز و نیا
ز علاوہ جماع (ہم بستری) جائز ہے۔

۱۱۔ حالت نفاس میں عورت سے شوہر کی (ہم بستری) جماع کا حکم؟
جب تک عورت پاک و صاف نہ ہو جائے شوہر کے لیے اس سے صحبت

(جماع) کرنا جائز نہیں ہے۔ البتہ اٹھنا بیٹھنا و بوس و کنار میں کوئی حرج نہیں۔

۱۲۔ کپڑے کو نفاس کا خون لگ جائے تو؟

اگر نفاس کا حکم حیض کی طرح ہے (جیسا کہ بیان ہو چکا) تو پھر نفاس کے خون سے آلو دہ کپڑے کو دھونا چاہئے کیونکہ یہ خون بخس ہوتا ہے۔

۱۳۔ نفاس کے ایام سے فراغت پر عسل؟

جس طرح حیض کے ایام سے فراغت کے بعد عسل واجب ہوتا ہے بالکل اسی طرح نفاس کے ایام گزر جانے کے بعد عورت پر عسل کرنا واجب ہے، طریقہ عسل اسی طرح ہے جیسا کہ مسائل حیض میں گزرا ہے۔ (دہاں دیکھ لیں)

جنابت کے مسائل

جنابت کا معنی ہے دور ہونا یا دور رہنا، کیونکہ جبکہ جبکہ شخص مسجد، نماز اور دیگر عبادات سے دور رہتا ہے آسان الفاظ میں ہم یوں کہہ سکتے ہیں کہ وجوب غسل کی حالت کو حالت جنابت کہتے ہیں۔ نیز یہ کہ جس پر غسل واجب ہو جائے اسے جبکہ کہتے ہیں خواہ مرد ہو یا عورت۔

۱۔ جنابت کب لاحق ہوتی ہے؟

مندرجہ ذیل چار حالتوں میں مسلمان مرد اور عورت کو جنابت لاحق ہو جاتی ہے اور اس پر غسل کرنا فرض ہو جاتا ہے (۱) جوش کے ساتھ منی خارج ہونے کے بعد (اس میں احتلام بھی شامل ہے) (۲) صحبت (سبستی) کے بعد (۳) حیض کے ایام ختم ہونے پر (۴) نفاس کے بعد (وہ خون جو بنیچ کی پیدائش پر جاری ہوتا ہے)

۳۔ صحبت میں کیا صرف دخول سے ہی غسل واجب ہو گایا

ازال (منی کا انکلنا) بھی شرط ہے؟

شوہرو یا بیوی کا صحبت میں صرف دخول ہی غسل واجب کر دیتا ہے ازال ہونا شرط نہیں ہے (خلفاء اربعہ، جمہور صحابہ و تابعین و فقہاء کا یہی موقف ہے) (فقہ الحدیث)

۴۔ کیا عورت کو بھی احتلام ہوتا ہے؟

جی ہاں عورت کو بھی احتلام ہو جاتا ہے (اس کا معنی یہ ہے کہ خواب میں کچھ دیکھ کر منی انکل جانا)

صحیح بخاری و مسلم وغیرہ میں امام شیعیم رضی اللہ عنہما کا واقعہ موجود ہے جس میں انہوں نے اسی قسم کا سوال رسول اللہ ﷺ سے کیا تھا آپ صلی اللہ علیہ وسلم نے فرمایا تھا جی ہاں اگر وہ (صحیح) کپڑے پر پانی (یعنی منی کا نشان) دیکھے۔

معلوم ہوا کہ عورت یا مرد نیند سے اٹھ کر اگر تری یعنی نشان منی دیکھیں تو (یہ احتلام کی علامت ہے لہذا) ان پر غسل کرنا فرض ہو جاتا ہے اور اگر احتلام کی کیفیت (منظر) نہیں یاد ہو لیکن نشان نہ پائیں تو غسل فرض نہیں ہو گا ایسی صورت میں شک کرنے کی ضرورت نہیں ہے۔

۵۔ جبی عورت کی جنابت (ناپاکی) ظاہری ہے یا معنوی؟

کیا اسے ہاتھ لگانا، اس کے ہاتھ کا پکا ہوا کھانا، کھانا جائز ہے؟

جبی مرد عورت کی (ناپاکی) معنوی ہے (یعنی وہ عبادات بدینیہ سے دور رہے) ظاہر آنے تو اس کے ہاتھ ناپاک ہیں اور نہ ہی جسم و پیسہ۔ سیدہ عائشہ رضی اللہ عنہا فرماتی ہیں کہ رسول اللہ ﷺ نے مجھے کہا ”مجھے مسجد سے (ہاتھ بڑھا کر) مصلی اٹھا دو“ تو میں نے عرض کیا کہ میں حائض ہوں اس پر آپ ﷺ نے فرمایا ”بلاشہ تیرا حیض تیرے ہاتھ میں نہیں ہے“ (صحیح مسلم) سیدنا انس کی روایت ہے کہ یہودی حائض عورت کے ساتھ کھاتے پیتے نہیں تھے تو رسول اللہ ﷺ نے فرمایا ”سوائے صحبت (ہمستری) کے حائض کے ساتھ سارے معاملات سرانجام دے سکتے ہو۔ (مسلم)
یعنی حائض سے کھانا پینا، اٹھانا بیٹھنا، لمنا جانا، اسے چھونا اور بوس و کنار وغیرہ سب باقیں جائز ہیں سوائے مجامعت کے۔

۶۔ کپڑوں پر اگر منی لگ جائے تو؟

اس کپڑے کو دھولینا چاہئے۔ سیدہ عائشہ رضی اللہ عنہا فرماتی ہیں کہ میں رسول اللہ ﷺ کے کپڑے سے منی کو دھوڑا تھی اور آپ اس کپڑے میں نماز پڑھنے تشریف لے جاتے تھے جبکہ دھونے کا نشان (گیلان) کپڑے پر ہوتا تھا۔ (بخاری)
یاد رہے کہ دھونا صفائی کے بنا پر ہے جبکہ خشک منی کو کھرچ دینا بھی ثابت ہے جس طرح کوچھ مسلم میں ہے۔

۷۔ جنابت کی حالت میں عبادت و تلاوت قرآن کا حکم
نیز قرآن مجید کو جبکی کا چھونا کیسا ہے؟

حالت جنابت میں عبادت بدینیہ (نماز وغیرہ) نہیں ہو سکتی کیونکہ عبادت کے لیے طہارت شرط ہے اور جبکی طاہر نہیں، اللہ تعالیٰ کا ارشاد ہے ”ان کنتم جنبا فاطھروا“، سورۃ المائدۃ اگر تم حالت جنابت میں ہو تو (پہلے) طہارت حاصل کرلو۔ بنی اکرم صلی اللہ علیہ وسلم کا ارشاد ہے ”لاتقبل صلاة بغير طهور“ یعنی بغیر طہارت کے نمازوں نہیں ہوتی (مسلم)

سیدنا علی رضی اللہ عنہ سے مروی ہے کہ رسول اللہ ﷺ نے فرمایا ”وفي المنى الفسل“ منی خارج ہونے کی صورت میں غسل (واجب) ہے۔ (مسلم، احمد)
البیت ذکر واذ کار اور زبانی تلاوت قرآن کرنے میں کوئی حرج نہیں جس طرح کر امام بخاری رحمہ اللہ نے عبداللہ بن عباسؓ سے تعلیقاً نقل کیا ہے کہ وہ جبکی کے لیے قرأت (قرآن) میں کوئی حرج نہیں سمجھتے تھے اسی طرح سیدہ عائشہؓ سے روایت ہے کہ بنی کریم ﷺ ہر وقت اللہ کا ذکر کرتے رہتے تھے۔ (مسلم)

(یاد رہے کہ حیض و نفاس کے علاوہ جنابت کو غسل مسنون سے علی الفور زائل کیا جاسکتا ہے اور پا کی کی حالت میں ذکر واذ کار اور تلاوت اولیٰ وفضل ہے۔)
جنابت کی حالت میں سحری کھا کر روزہ رکھا جاسکتا ہے مگر نماز کے لیے غسل کرنا ہوگا۔ جبکی کے بارے میں امام نووی رحمہ اللہ فرماتے ہیں کہ اس کے لیے تسبیح و تحمید، تکبیر اور دعائیں اور اذ کار بالاجماع جائز ہیں۔ (مجموع بحوالہ نمازوی)
باتی رہا جبکی کا قرآن مجید کو چھونا، ہاتھ لگانا تو امام مالک رحمہ اللہ نے اپنی مؤٹا میں باب قائم کیا ہے۔
”الامر بالوضوء من مس القرآن“، (یعنی جو قرآن کو ہاتھ لگا اس کے لیے وضوء کا

حکم) اور پھر یہ حدیث ذکر کی ہے کہ قرآن کو صرف طاہر (پاک) ہی ہاتھ لگائے۔ بعض آثار صحابہ بھی اسی کے متوسط ہیں۔ (فقہ الحدیث)

تمام روایات و آثار کو مد نظر رکھتے ہوئے زیادہ مناسب یہی معلوم ہوتا ہے کہ قرآن پکڑنے کے لیے وضوء کیا جائے اور یہ بات یاد رہے کہ جب قرآن پکڑنے کے لیے وضوء ضروری ہے تو حالت جنابت یا حالت حیض سے پاک ہونا بالاوی ضروری ہے۔ امام ابن تیمیہ رحمہ اللہ سے کسی نے سوال کیا کہ قرآن کو بغیر وضوء کیے پکڑنا جائز ہے یا نہیں؟ تو انہوں نے جواب میں ائمہ اربعہ کا مذہب نقل کیا کہ قرآن کو صرف طاہر ہی پکڑ سکتا ہے اور مزید ذکر کیا کہ سیدنا سلمان فارسی سیدنا عبداللہ بن عمر رضی اللہ عنہما کا بھی یہی موقف ہے نیز صحابہ میں ان کا کوئی مخالف معروف نہیں۔ (فقہ الحدیث)

خلاصہ یہ ہوا کہ حالت جنابت میں قرآن مجید کو ہاتھ لگانے سے اجتناب کرنا

چاہئے۔

۸۔ کیا حالت جنابت میں مسجد میں جا سکتے ہیں؟

حالت جنابت میں مسجد میں قیام نہیں کیا جاسکتا البتہ بوقت ضرورت مسجد میں گزرنا جائز ہے۔

رسول اللہ ﷺ نے فرمایا: "إِنَّمَا لَا يَأْخُذُ الْمَسْجِدَ لِحَائِضٍ وَ لَا جَنْبَ" بلاشبہ میں حائضہ اور جنپی کے لیے مسجد میں داخلہ جائز قرار نہیں دیتا۔ (ایودا و د)

گزرنے کی دلیل اللہ کا یہ فرمان ہے "وَلَا جَنْبًا إِلَّا عَابِرًا سَبِيلًا" (حالت جنابت میں مسجد میں نہ آؤ) مگر یہ کوئی گزرنے والا ہو۔

۹۔ غسل جنابت سے قبل ہمستری (جماع) کرنا کیسا ہے؟

غسل جنابت سے قبل سونا یا ہم بستری کرنا (زن و شوکا) جائز ہے مگر مستحب یہ ہے کہ سونے سے قبل وضوء کر لیا جائے اسی طرح صحبت سے قبل بھی وضوء کرنا یا غسل کر

بھی استحبابی عمل ہے۔

سیدنا ابوسعید الخدري رضي الله عنه سے روایت ہے کہ رسول اللہ ﷺ نے فرمایا ”جب تم میں سے کوئی اپنی الہیہ سے مباشرت و ہم بستری کرے اور پھر دوبارہ لوٹنے (جماع کرنے) کا ارادہ کرے تو اسے وضوء کر لینا چاہئے۔ (مسلم، منhadh وغیرہ)

اسی طرح سیدنا انس رضي الله عنه سے مروی ہے کہ نبی علیہ السلام ایک ہی غسل کے ساتھ اپنی بیویوں کے پاس چکر لگا آتے تھے (یعنی مباشرت کرتے) اور اگر ہر مباشرت سے قبل غسل کر لے تو اس عمل کو زیادہ طہارت و پاکیزگی اور نشاط سے تعبیر کیا گیا ہے۔ (ابوداؤد، بجوالنقد الحدیث)

۱۰۔ غسل جنابت کرنا ہوا اور پانی نہ ملے تو تمیم کرنا کیسا ہے؟
کیفیت تمیم کیا ہوگی؟

جس شخص کو پانی نہ ملے (میسر نہ ہو) اس کے لیے تمیم کیا تھا وہ کام جائز ہو جاتے ہیں جو وضوء اور غسل کر لینے کے بعد جائز ہوتے ہیں۔ (سورہ المائدہ میں تمیم کی تفصیل بیان کی گئی ہے) یاد رہے کہ بسا اوقات پانی موجود ہوتا ہے مگر قابل استعمال نہیں یا پھر خود بندہ (بندی) ہی محدود ہے پانی استعمال کرنے سے یماری کے بڑھ جانے یا جان چلے جانے کا خطرہ تو اسی تمام حالتوں میں مٹی سے تمیم کیا جاسکتا ہے جو کہ وضوء اور غسل جنابت وغیرہ سے کفایت کر جاتا ہے۔

اللہ نے جبکیلے فرمایا ”أولًا مسْتَمِنَ النَّسَاءُ فَلَمْ تَجْدُوا مَاءً فَتَيْمُمُوا صَعِيدًا طَيْبًا“

یا تم نے عورتوں کو چھووا ہوا (یعنی جماع کیا ہوا) تو تمیم کرلو۔ (سورہ مائدہ)
حدیث میں ذکر ہے کہ سفر میں نماز ادا کرتے ہوئے ایک شخص نے نماز میں شرکت نہ کی تو نماز کے بعد نبی اکرم ﷺ نے اس سے پوچھا تھا ہیں کس چیز نے نماز

سے روک دیا؟ تو اس نے جواب دیا کہ مجھے جنابت لاحق ہے اور پانی بھی میسر نہیں ہے تو آپ صلی اللہ علیہ وسلم نے فرمایا ”تم میث سے تمم کر لو بلاشبہ تمہیں کفایت کر جائے گی۔ (بخاری و مسلم) ثابت ہوا کہ جماعت و مباشرت اور احتلام وغیرہ کے بعد اگرچہ غسل ضروری ہے لیکن پانی نہ ملنے کی صورت میں میث سے تمم کرنا بھی کافی ہو جاتا ہے۔

باقی رہا کہ تمم کرنا کیسے ہے تو حدیث میں اس کی وضاحت اس طرح ہے سب سے پہلے دونوں ہاتھوں (میث) پر مارے جائیں پر دونوں ہاتھوں میں پھونک ماری جائے اور پھر چہرے اور دونوں ہاتھیلوں کا مسح کر لیا جائے یاد رہے کہ کہیاں اس میں شامل نہیں ہیں، تمم کا یہ طریقہ وضوء اور غسل دونوں سے کفایت کرے گا جبکہ کوئی میں میں لوث پوٹ ہونے کی ضرورت نہیں ہے۔ (تفصیل کے لیے بخاری، فتح الحدیث)

(تمم کی ابتداء میں، سُمَّ اللَّهُ بِرَحْمَنِي چاہئے کیونکہ یہ وضوء کے قائم مقام ہے نیز یہ بھی معلوم ہو کہ تمم میں ہاتھ و چہرے کا مسح صرف ایک دفعہ ہی ہو گا۔

۱۱۔ غسل جنابت میں عورت کا گوند ہے ہوئے بال (چوٹی)

کھولنا کیا ضروری ہے؟

غسل جنابت کے دوران یا غسل حیض میں عورت پر ضروری نہیں کہ وہ اپنے سر کی مینڈھیاں کھولے جیسا کہ سیدۃ ام سلمہ رضی اللہ عنہا بیان کرتی ہیں کہ میں نے عرض کیا اے اللہ کے رسول ﷺ میں اپنے سر کے بال (مینڈھیوں کی صورت میں) باندھ لیتی ہوں۔ کیا غسل جنابت کے لیے انہیں کھولوں؟ (ایک روایت میں غسل حیض کا بھی ذکر ہے) تو آپ ﷺ نے فرمایا ”نہیں، بس تم اپنے سر پر تین چلو (لپ) پانی بہادو کافی ہے“

یہ حدیث صحیح مسلم و مسند احمد وغیرہ میں ہے۔ (فتاویٰ برائے خواتین اسلام تفصیل کے لیے دیکھ لیں)

یاد رکھنا چاہئے کہ غسل حیض و جنابت میں پانی کا بالوں کی جڑ تک پہنچانا ضروری ہے چاہے بال کھلے ہوں یا مینڈھیاں بننے ہوئے اس کے بغیر غسل نہیں ہوگا۔ اسی طرح ناخن پالش کا ہٹانا اور زائل کرنا بھی ضروری ہے۔

۱۲۔ جنابت، حیض، نفاس اور جمودغیرہ کے لیے فقط ایک ہی غسل کفایت کرے گایا الگ الگ غسل کرنا ہوگا؟

فتاویٰ برائے خواتین اسلام میں صفحہ نمبر ۳۳ میں سعودیہ کی دائیٰ افتاء کمیٹی کی طرف سے اس سوال کا یہ جواب لکھا ہے کہ جس پر ایک سے زیادہ غسل واجب ہوں اس کے لیے تمام غسل کے بد لے ایک غسل کرنا کافی ہے، بشرطیکہ تمام موجبات غسل کے رفع و ازالہ اور اس جیسے دیگر اعمال مثلاً طواف مباح ہونے کی نیت کر لئے نبی کریم ﷺ نے فرمایا "إنما الاعمال بالنيات و إنما لكل أمرىء مانوى" (متفق علیہ) تمام عملوں کا دار و مدار نیتوں پر ہے اور ہر شخص کے لیے وہی ہے جس کی اس نے نیت کی ہو۔ نیز جمود کے دن غسل کرنے کا مقصد غسل جنابت کر لینے سے حاصل ہو جاتا ہے، بشرطیکہ غسل جنابت جمع کے دن ہو۔

صحیح بخاری وغیرہ کی حدیث "من اغتسل يوم الجمعة غسل الجنابة" وغیرہ سے بھی یہی ثابت ہوتا ہے کہ نیت کے اعتبار سے ایک ہی غسل دو یا زیادہ غسلوں سے کفایت کر جائے گا۔ واللہ اعلم

۱۳۔ شوہر اور بیوی اکٹھے غسل کر سکتے ہیں یا نہیں؟

میاں اور بیوی کا اکٹھا (ایک ساتھ) غسل کرنا مباح و درست ہے سیدہ عائشہ رضی اللہ عنہا کی روایت میں اس مسئلہ کیوضاحت موجود ہے کہ وہ (عائشہ) اور نبی کریم ﷺ بسا اوقات اکٹھے غسل فرمالیا کرتے تھے۔ (صحیح بخاری و مسلم دیکھیں بحوالہ فقہ الحدیث)

۱۳۔ جنابت کی حالت میں عورت کا ہاتھوں پر مہندی لگانا کیسا ہے؟
 جنابت واپس ماہواری کے دوران عورت کے لیے مہندی وغیرہ لگانا جائز ہے اس
 میں کوئی حرج نہیں، جو اس سے روکتا ہے اس سے دلیل طلب کریں بصورت دیگر جائز و
 مباح ہے۔

لیکن یاد رکھیں کہ غسل کے لیے اگر یہ مہندی پانی کو جلد تک پہنچنے سے روک دے
 تو پہلے اس کا ازالہ کریں تاکہ غسل ہو سکے۔

۱۵۔ بلا وجہ غسل جنابت میں تاخیر کرنا کیا صحیح ہے؟
 اگر جنابت رات کو لاحق ہوئی ہے تو غسل کو طلوع فجر تک مؤخر کرنا درست ہے مگر
 طلوع سورج تک مؤخر کرنا صحیح نہیں ہے اس سے قبل غسل کر کے نمازو وغیرہ سے فارغ
 ہو جانا چاہئے۔

بلا وجہ حالت جنابت میں رہنا صحیح نہیں ہے بلکہ ایک مسلمان کو پاک و صاف رہنا
 چاہئے بلا غدر حالت جنابت میں رہنے پر بعض احادیث سے کراہت ثابت ہوتی ہے
 - ان میں سے ایک حدیث یہ ہے کہ جس گھر میں جبی شخص ہو وہاں ملائکہ رحمت نازل
 نہیں ہوتے۔ (ابوداؤد)

۱۶۔ حالت جنابت میں ناخن کاشنا، زیناف اور
 بغل کے بال وغیرہ صاف کرنا؟

زیناف بالوں کا ازالہ، خواہ کسی طرح بھی ہواسی طرح بغل کے بال صاف کرنا
 اور ناخن وغیرہ کاشنا یہ تمام کام ان سفن فطرت میں سے ہیں جن پر اسلام نے ابھارا
 ہے اور جن کی رغبت دلائی ہے لیکن اس میں یہ قید لگانا کہ حالت جنابت وحیض میں یہ
 کام کیا جاسکتا ہے یا نہیں درست نہیں کیونکہ یہ توجہ ضرورت محسوس ہو گی ایک
 انسان اسے کریگا کچھ لوگ زیادہ صفائی پسند ہوتے ہیں تو وہ ہر ہفتہ یہ کام کرتے ہیں

اور کچھ لوگ کم صفائی طلب ہوتے ہیں تو وہ اس میں تا خیر بے جا کرتے ہیں؛ جبکہ رسول اللہ ﷺ نے ناخن تراشئے بغل کے بال صاف کرنے اور زیریناف بال صاف کرنے کی مدت اخیرہ چالیس دن مقرر کی ہے۔ لہذا ایک مسلمان (مرد و عورت) کو ان بالوں کا خیال رکھنا چاہئے۔

ضرورت کے تحت زیریناف بال، بغل کے بال کبھی بھی صاف کیے جاسکتے ہیں اسی طرح ناخن بھی کسی بھی وقت تراشئے جاسکتے ہیں، جنابت و عدم جنابت کوئی مسئلہ نہیں۔
۷۔ زیریناف بال، بغل کے بالوں کی صفائی میں عورت کے لیے کریم

بلیدی یا استرے وغیرہ کا استعمال؟

زیریناف و دیگر بالوں کی صفائی کے لیے عورت کریم، بلید، استرے یا کسی دوسرے چیز کا استعمال کر سکتی ہے اس میں کوئی حرج نہیں مقصد بالوں کا ازالہ ہے، بال صفا صابن یا پاؤڑ بھی استعمال کیا جاسکتا ہے۔

سیدنا جابر رضی اللہ عنہ سے روایت ہے کہ آپ ﷺ نے فرمایا جب (سفر سے) رات کو اپنے شہر میں آؤ تو اپنی بیوی کے پاس بغیر اطلاع کے نہ آؤ، یہاں تک کہ بیوی استرے استعمال کر کے اپنے زیریناف (بالوں) کی صفائی کر لیے اور اپنے سر کے بالوں میں لکھی وغیرہ کر لے۔ (تفقیہ علیہ)

اس سے ثابت ہوا کہ زیریناف بالوں وغیرہ کی صفائی میں مرد و عورت یکساں حکم رکھتے ہیں لہذا مقررہ مدت تک ہر حال میں کسی بھی طرح صفائی کر لینی چاہئے اور مقررہ مدت سے قبل صفائی کرنا مستحب ہے۔

حمل اور اسقاط حمل وغیرہ

۱۔ حمل سے کیا مراد ہے؟

حمل بوجھ اٹھانے اور بوجھ لادنے کو کہتے ہیں اور حمل ایسے بوجھ کو کہتے ہیں جو کوئی چیز باطن اپنے اندر اٹھائے ہوئے ہوئے جیسے پیٹ میں بچہ۔ (کیلانی)

قرآن مجید میں ہے ”فَلَمَا تَفَشَّا هَا حَمْلٌ خُضِيفًا“ جب مرد نے عورت کوڈھانپ لیا (یعنی جماع، ہم بستری کی) تو اسے ہلاکا سامنہ ہو جاتا ہے اور وہ اس کے ساتھ چلتی پھرتی ہے۔

دوسرے الفاظ میں ہم کہہ سکتے ہیں کہ رحم مادر میں (بچہ بننے کے لیے) نطفہ کا قرار پا جانا حمل کہلاتا ہے۔

۲۔ عورت کو حمل کا پتہ کیسے چلتا ہے؟ حمل قرار پا جانے کی علامت کیا ہے؟ عمومی طور پر رحم مادر میں حمل قرار پا جانے کی سب سے بڑی دلیل ایام ماہواری کا بند ہو جاتا ہے عورت میں حمل کو انقطاع حیض سے پہچانتی ہیں۔ اس کی دیگر علامتیں بھی ہیں مثلاً پیر وغیرہ کا سوچ جانا (ورم آ جانا) متلیٰ قے اور چکر آنا وغیرہ وغیرہ۔

۳۔ کیا حالت حمل میں عورت حائضہ ہو سکتی ہے؟

اس مسئلہ میں علماء کرام کے دو اقوال ہیں ایک اثبات میں اور دوسرا نفی میں، ہم نے بھی انقطاع حیض کو حمل کی علامت قرار دیا ہے یہ ایک عمومی قائدہ ہے مگر یاد رہے کہ بسا اوقات حاملہ بھی حیض سے دوچار ہو سکتی ہے اگر وہی خون دیکھے جسے حیض کا خون کہا جاتا ہے۔ واللہ اعلم (تفصیل فتح المحدثین میں دیکھیں)

۴۔ حالت حمل میں خون آجائے تو عبادت (نماز روزہ وغیرہ) کا حکم؟ حالت حمل میں آنے والا خون دونوعیت کا ہوتا ہے ایک نوعیت پر حیض کا حکم لگتا

ہے اور یہ حکم اس وقت لگتا ہے جب حیض بحالت حمل سابقہ عادت کے مطابق آتا رہے (گویا حمل کے استقرار سے اس پر کوئی فرق نہیں پڑا) پس وہ حیض ہو گا۔ اور حالت حیض میں عبادت نہیں ہو سکتی مثلاً نماز وغیرہ۔

دوسری نوعیت اس خون کی ہے جو حاملہ پر طاری اور لاحق ہوتا ہے یا تو کسی حادثہ کے سبب یا کوئی چیز اٹھانے یا کسی مقام سے پھسل کر گرنے یا کسی اور سبب سے خون آنے لگتا ہے تو ایسی عورت کا خون حیض کا خون نہیں بلکہ وہ رگ سے بننے والا خون ہے اور بنابریں یہ خون اس کو نماز، روزہ وغیرہ سے نہ روکے گا بلکہ یہ عورت پاک عورتوں کے حکم میں ہو گی۔ (فتاویٰ برائے خواتین اسلام)

☆ نوٹ: اس قاطع حمل کی وجہ سے آنے والے خون کی بحث مسائل نفاس میں ہم کرچے ہیں وہاں دیکھ لیں۔

۵۔ کیا حاملہ عورت سے اس کا شوہر صحبت (ہم بستری) کر سکتا ہے؟

شیخ ابن عثیمین رحمہ اللہ اس سوال کا جواب دیتے ہوئے لکھتے ہیں کہ شوہر کا اپنی حاملہ بیوی سے (جماع) کرنا جائز ہے، اصل مسئلہ یہی ہے کہ آدمی کا اپنی بیوی سے استمتع (فائدہ اٹھانا) ہر حالت میں جائز ہے، البتہ کتاب و سنت میں عورت سے اجتناب کے بارے میں وارد ہونے والے احکام ہی اس عموم سے روک سکتے ہیں۔ یعنی حیض و نفاس وغیرہ میں منع ہے۔

۶۔ مانع حمل (حمل سے روکنے والی) گولیوں کا استعمال؟
خاندانی منصوبہ بندی کرنا؟

عرب کی دارالاوقاف کمیٹی کا جواب اس سلسلہ میں یہ ہے کہ اگر عورت کے لیے حمل نقصان دہ ہو یا بچے کی ولادت آپریشن کے بغیر طبی طور پر نہ ہو کتی ہو یا اس طرح کی کوئی اور ضرورت لاحق ہو تو ایسے حالات میں ایسی گولیوں کا استعمال جائز ہے، ہاں اگر کسی ماہرڈاکٹر کے ذریعے معلوم ہو کہ ایسی گولیوں کا استعمال کسی اور اعتبار سے نقصان

دہ ہے تو حکم تبدیل ہو جائے گا۔ (یعنی ان کا استعمال ناجائز ہو گا) خاندانی منصوبہ بندی پر اب ن باز رحمہ اللہ کے تفصیلی جواب کا خلاصہ یہ ہے کہ اگر کوئی ضرورت ہو مثلاً یہ کہ عورت کے رحم میں کوئی ایسی بیماری ہو جس کی بناء پر حمل نقصان دہ ہو سکتا ہے، یا اسی طرح کی کوئی اور بیماری ہے تو ایسے حالات میں بقدر ضرورت ایسا کرنے میں کوئی حرج نہیں ہے، اسی طرح پہلے سے موجود بچوں کی کشیر تعداد کے پیش نظر اگر حمل نقصان دہ ہو تو ایک معین مثلاً سال دو سال (دو دھپلانے کی مدت) تک ایسی گولیاں استعمال کرنے میں کوئی حرج نہیں، اگر مانع حمل گولیوں کا استعمال صرف اس مقصد کے لیے ہو کہ ملازمت کے لیے فراغت میر آ سکے یا کم بچے خوشحالی کا باعث ہوں گے یا ان جیسا کوئی اور معاملہ ہو جیسا کہ آج کل ہو رہا ہے تو یہ قطعاً ناجائز ہے۔ (فتاویٰ برائے خواتین)

۷۔ حاملہ سے عقد نکاح باندھنا؟

حاملہ عورت یقینی طور پر عدت میں ہو گی یا تو طلاق کی عدت والی ہو گی اپنے شوہر کی وفات پر عدت گزار رہی ہو گی تو ایسی صورت میں اس سے نکاح نہیں کیا جاسکتا حتیٰ کہ بیمام نکاح بھی واضح طور پر نہیں دے سکتے۔ لہذا وضع حمل سے قبل اس سے نکاح کرنا ناجائز و منوع ہے۔

۸۔ عزل کرنا؟

عزل کا معنی یہ ہے کہ شوہر یوں سے جماع کے دوران اپنے مادہ منویہ کو (فرج) کے بجائے باہر خارج کرے تاکہ حمل نہ پھر سکے اگرچہ یہ ایک ناپسندیدہ عمل ہے مگر بوقت ضرورت ایک حد تک اس کی گنجائش ہے بشرطیکہ شوہر اور یوں دونوں کی رضامندی شامل ہو۔ (بوقت ضرورت کی تفصیل مانع حمل گولیوں کی بحث میں دیکھیں)

آخر میں اللہ تعالیٰ سے دعا ہے کہ اللہ تعالیٰ ہمیں کماحتہ طہارت اختیار کرنے کی توفیق عطا فرمائے۔ وصلی اللہ علی النبی وعلی آله واصحہ اجمعین

بِسْمِ اللّٰهِ الرَّحْمٰنِ الرَّحِيْمِ

قرآن مجید میں حیض کا ذکر

وَسَنُلُونَكَ عَنِ الْمَجْمِعِ فَلْمَنْهُ أَذْنٌ لِّلْعَذْرٍ لِّوَالْبَسَاءِ فِي
الْمَجِيضِ

وَلَا تَفْرَبُوا هُنَّ حَتَّى يَطْهِرُنَّ إِذَا تَطْهِرُنَّ فَأُنْوَهُنَّ مِنْ حِلْمٍ أَمْ رُّكُمٍ
اللّٰهُ إِنَّ اللّٰهَ يُحِبُّ التَّوْابِينَ وَيُحِبُّ الْمُتَطَهِّرِينَ (سورۃ البقرۃ آیت ۲۲۳)

ترجمہ: وہ آپ سے حیض کے بارے میں پوچھتے ہیں۔ آپ ان سے کہیے کہ وہ ایک گندگی کی حالت ہے لہذا حیض کے دوران مورتوں سے الگ رہو اور جب تک وہ پاک نہ ہو لیں ان کے قریب نہ جاؤ۔ پھر جب وہ پاک ہو جائیں تو ان کے پاس جا سکتے ہو جو حرم سے اللہ نے تمہیں حکم دیا ہے۔ اللہ تعالیٰ توبہ کرنے والوں اور پاک و صاف رہنے والوں کو پہنچ کرتا ہے۔

حالت حیض میں کیا طلاق دی جاسکتی ہے؟

طلاق دینے کا شرعی (سنی) طریقہ یہ ہے کہ حالت طهر میں (جسی میں محبت نہ کی ہو) طلاق دی جائے یا پھر حالت حل میں طلاق دی جائے۔ (جسی بخاری وسلم و ابو داؤد و غیرہ اور زاد المعاود مثل الاوطار بھی دیکھیں)

بجکہ حالت حیض میں طلاق دینا بدعت ہے اور جو عمل بدعت ہو وہ فاسد اور باطل ہے غیر معتر ہے۔

حالت حیض میں دی گئی طلاق، طلاق بدلی ہو گی لہذا یہ شمارہ ہو گی (یعنی یہ طلاق، شمارہ ہو گی) ابوداؤد وغیرہ کی حدیث میں ہے کہ ابن عمر رضی اللہ عنہم نے جواب پر یہوی کو حیض کی خالصت میں طلاق دی تھی اسے رسول اللہ صلی اللہ علیہ وسلم نے کچھ بھی شمارہ کیا تھا (والله عالم)

امام ابن تیمیہ، امام ابن القیم، امام ابن حزم، امام شوکانی اور امام صدیق حسن بن حسین، حسین ایسی طلاق کے واقع ہونے کے قائل نہیں ہیں۔
تفصیل کے لیے (مجموع الفتاویٰ زاد العاد احکم، نسل الادوار اور الروضۃ، الندیہ یا فتح المدیث کا مطالعہ کریں)۔

حالت حمل میں طلاق دینا کیا ہے؟

حالت حمل میں دی گئی طلاق سنی طلاق ہے اور یہ واقع ہو جاتی ہے۔
مجھ سلم ابوداؤد وغیرہ میں ان الفاظ کے ساتھ صراحت ہے کہ
نہ لیطلقها ظاهراً او حاملاً۔ (موالفۃ المدیث)
پھر اسے حالت نمر میں یا حالت حمل میں طلاق دو۔
علام شوکانی رحمہ اللہ علیہ ہے کہ حالت حمل میں طلاق سنی ہے جبکہ اس کے
قاں ہیں۔ (نسل الادوار)

۳۔ بعد از وضوء خون بہہ جانے سے یا تھی آجائے سے کیا وضو ثابت
جائے گا؟

بعد از وضوء جسم کے کسی حصے سے خون کا لکل آتا وضو کو کٹیں تو رُتَّا۔
امام بخاری رحمہ اللہ علیہ سیدنا حسن بھری رحمہ اللہ علیہ تعلیمی لفظ کیا ہے کہ

سلمان ہمیشہ اپنے زخموں میں نماز پڑھتے رہے۔ (یہ بات ہاسن بن سعید اور ابن الہی
شیبہ میں بھی ہے)

علامہ ناصر الدین البانی رحمۃ اللہ علیہ تمام المرئے میں مند احمد اور ابو داؤد کے حوالہ سے
اس انصاری صحابی کے قصے کی طرف اشارہ کرتے ہیں جو زیگی ہونے کے باوجود داہر
خون بہنے کے باوجود اپنی نماز میں مشغول رہا تو ثابت ہوا کہ خون آؤنی پھر وضو
نہیں ہے واللہ اعلم۔ اسی بات کا انکھارا نواب صدیق حسن خان رحمۃ اللہ علیہ کیا ہے اور
یہی بات علماء حنفی رحمۃ اللہ علیہ نے بھی لکھی ہے۔ (تفصیل کے لئے الرجوع الحدیث
تمام المرئے اور فتح المحدث کا مطالعہ کریں)

علاوه ازیں حیوان کے خون کےتعلق سیدنا ابن سحود رضی اللہ عنہ سے صحیح حدیث
مردی ہے کہ انہوں نے اونٹ خر کیا تو اس کا خون اور گور انہیں لگ گیا دریں انجام نماز
قام کر دی گئی تو انہوں نے بھی نماز پڑھی لیکن وضو نہیں کیا۔

(تمام المرئے بحوالہ عبد الرزاق ابن الہی شیبہ و فیرہ)

یا قرہاتے کا مسئلہ تو اس مسئلے میں ابو داؤد میں یہ حدیث ہے کہ ان النبی
صلی اللہ علیہ وسلم قاء هروداء کرنی طیبہ السلام نے تھے کی پھر وضو کیا۔
(یہ حدیث ترمذی میں بھی ہے)

مولانا صدیق حسن خان رحمۃ اللہ علیہ نے بھی اسے تاقض وضوہ شمار کیا ہے۔ البتہ کچھ
ملائکہ نہ دیکھ پایا اس تھابی وضوہ ہے۔

خلاص کلام یہ ہے کہ تھے کے بعد خوش کرنا چاہئے۔ واللہ اعلم بالصواب

کی اقتداء کر کر ہنسنے سے وضو و موت جاتا ہے؟

تھوبہ سے وضو نہیں لوقا کیونکہ اس کی کوئی واضح دلیل موجود نہیں اور جس براہم

سے استدلال کرتے ہوئے قیہہ کہ تاقضی و ضمود شمار کیا جاتا ہے وہ ضعیف ہے۔
پر رواہت بھی الرؤانہ میں منقطع سند سے آئی ہے۔ (تفصیل کے لیے فتاویٰ الحدیث
(بیکیس)۔

سید سابق رحمۃ اللہ علیہ بھی فتاویٰ اللہ علیہ میں اسی بات کا انکھار کیا ہے۔ (فتاویٰ الحدیث
نمبر ۱۴۵۷)

کیا ایک لگا کرسو جانے سے دضوٹ جاتا ہے؟

سیدنا علی رضی اللہ عنہ سے روایت ہے کہ رسول اللہ ﷺ نے فرمایا العینان و کام
اللہ نام فلیتو شام یعنی آنکھیں دیر (مقدح) کا تسمہ ہیں لہذا جو سو جائے وہ ضمود
کرے۔ (ابن ماجہ، ابو داؤد وغیرہ)

جتابت کی وجہ سے موزے اتارنے کے ذکر میں رسول اللہ علی اللہ علیہ السلام نے
نینڈ کو بول وہ باز کے ساتھ ذکر کیا ہے جو کہ نینڈ کے تاقضی و ضمود ہونے کا قطبی ثبوت
ہے۔ (ترمذی، ابن ماجہ و بیکیس)۔

مندرجہ ذیل احادیث کی روشنی میں ہم کہہ سکتے ہیں کہ
☆ نینڈ مظہر تاقضی و ضمود ہے۔ علامہ ابن حزم اور علامہ البانی رحمۃ اللہ علیہ اسی کے
کائل ہیں۔ (احکی "تحام المرت")

البہت نینڈ اور انگوٹھیں فرق ہے جو کہ درج ذیل ہے۔
نینڈ ایسا اٹھل پر وہ ہے جس کا دل پر اچاک آ جانا اسے ظاہری امور کی معرفت سے
کاٹ دیتا ہے اور نعاس (انگوٹھی) ایسا اٹھل ہے جو انسان کو بالطفی احوال کی معرفت سے
کاٹ دیتا ہے۔ (فتاویٰ الحدیث) لہذا نینڈ سے دضوٹ جاتا ہے اور انگوٹھی سے دضوٹ نہیں
نوتا۔ واللہ عالم

ادارہ اشاعت قرآن و حدیث کی چند مطبوعات

- | | |
|---|--------------------------------------|
| ۱۔ درس توحید | ۱۲۔ علیٰ محمدی صلی اللہ علیہ وسلم |
| ۲۔ فیشن کا گناہ | ۱۳۔ کتاب الصلوٰۃ من ابخاری |
| ۳۔ آداب قبور اور فرمان محمدی صلی اللہ علیہ وسلم | ۱۴۔ مندام المؤمنین سیدہ عائشہ صدیقہؓ |
| ۴۔ مسلمان کے شب و روز کا دستور اعمال | ۱۵۔ مسائل جزاہ |
| ۵۔ تماز میں سرڑھاپنے کا مسئلہ | ۱۶۔ عقائد مسلم |
| ۶۔ اربعین فی حقوق العباد | ۱۷۔ فتح الغفور |
| ۷۔ مشکل کشاء کون؟ | ۱۸۔ تقلید |
| ۸۔ درایت محمدی صلی اللہ علیہ وسلم | ۱۹۔ آمین بالجبر |
| ۹۔ سیف محمدی صلی اللہ علیہ وسلم | ۲۰۔ رفع الیدین |
| ۱۰۔ شمع محمدی صلی اللہ علیہ وسلم | ۲۱۔ داتا کون؟ |
| ۱۱۔ ضرب محمدی صلی اللہ علیہ وسلم | |